

## طب نبوی کی روشنی میں یونانی ادویات کا مطالعہ

ڈاکٹر نعیم احمد خان  
مسلم یونیورسٹی، علی گڑھ

رسول اللہ صلی اللہ علیہ وسلم کی بعثت سے پہلے یونانی علوم بشمول طب و ادویہ متعصب اہل قلم کے ہاتھوں تقریباً فنا ہو چکے تھے اور قریب ۶۰۰ برس کا زمانہ علمی تاریکی کا زمانہ تھا، آنحضرت صلی اللہ علیہ وسلم نے نہ صرف یہ کہ علم کی طرف عام توجہ اور رغبت دلائی بلکہ مختلف علوم کی حوصلہ افزائی فرمائی، آپ صلی اللہ علیہ وسلم کے ارشادات نے طب کے سلسلے میں بھی ذہنوں میں ایک حرکت پیدا کی اور اس کی طرف خاص توجہ کی جانے لگی، اگرچہ آپ سے منسوب یہ جملہ ”العلم علمان، علم الأبدان و علم الآدیان“ محدثین کے نزدیک ثابت نہیں ہے، لیکن طب کے لئے آپ نے جس اہمیت کے ساتھ اظہار خیال فرمایا، اس کی وجہ سے عام طور پر اس جملہ کی نسبت آپ کی طرف سمجھی جاتی ہے۔

اسلام محض عقائد، عبادات اور اخلاقیات ہی کا نام نہیں بلکہ ایک مکمل نظام حیات اور دین فطرت ہے جو حیات انسانی کے جملہ مسائل اور شعبوں میں مکمل رہنمائی فرماتا ہے، وہ کسی بھی فطری امر اور انسانی ضرورت کو نظر انداز نہیں کرتا بلکہ اس کے حصول کی راہیں کھولتا ہے، قیام صحت طبعی امر ہے، زوال صحت، انسانی مزاج اور طبیعت کے منافی ہے، لہذا حضور اکرم صلی اللہ علیہ وسلم نے نہ صرف از الہ مرض اور قیام صحت کی تاکید کی ہے، بلکہ اس سلسلے میں طریقہ علاج اور ادویہ کے تعلق سے رہنمائی بھی کی ہے، آنحضرت صلی اللہ علیہ وسلم نے طب کے تعلق سے جو کچھ بیان فرمایا، اسے احادیث کے مجموعہ میں مستقل عنوانات کے تحت علیحدہ سے مرتب کیا گیا ہے، اس قسم کی احادیث کی تعداد تقریباً ۳۰۰ (تین سو) ہے، امام بخاری نے اپنی صحیح میں اس موضوع کے لئے ایک مستقل باب وقف کیا ہے، یعنی کتاب الطب، اس میں ۸۵ ذیلی ابواب ہیں، ان میں حفظان صحت، ادویہ، آغذیہ اور معالجات امراض سے متعلق آپ صلی اللہ علیہ وسلم کا عمل اور آپ کی ہدایات نقل ہوئی ہیں۔

طب نبوی کے عنوان سے مختلف لوگوں نے کتابیں تصنیف کی ہیں، ان میں ابو نعیم عبداللہ اصفہانی، علامہ ابن القیم

الجوزی، شمس الدین محمد بن احمد ابو عبد اللہ الذہبی، جلال الدین ابو الفضل عبدالرحمن ابی بکر السیوطی، ابو عباس، علی بن موسیٰ رضا، محمد ابن عمر چگمسی، ابو القاسم حبیب نیشاپوری، ابو علی عبدالکریم الحمو، علاء الدین کمال اور محمد بن ابی بکر ابن ایوب دمشقی اہم عربی مصنفین ہیں، اس موضوع پر عربی میں لکھی جانے والی کتابوں کے علاوہ ترکی میں حمید احمد بن واعلیٰ کی ایک کتاب ہے جسے اس نے ترکی کے وزیر کے نام منسوب کیا ہے۔

فارسی میں بھی اس موضوع پر کتابیں لکھی گئی ہیں، ان میں اکبر ارزانی کی کتاب ”طب نبوی“ ایک اہم تصنیف ہے، اکبر ارزانی برہان پور کے نامور طبیب تھے، انہوں نے طب کے مختلف موضوعات پر تصانیف مرتب کی ہیں، فارسی کتابوں میں حکیم غلام امام اکبر آبادی کی معالجات نبوی، معروف بہ ”مجربات امامی“ ایک اہم کتاب ہے جس میں احادیث کی روشنی میں ادویہ کے خواص تحریر کئے گئے ہیں، اس کی خاص بات یہ ہے کہ خواص ادویہ یونانی کے بجائے خواص ادویہ ہندیہ کو بھی اس میں بیان کیا گیا ہے، طب نبوی اور ہندوستانی ادویہ کے تعلق سے اس کی بڑی اہمیت ہے۔

ادویہ میں اس موضوع خاص پر لکھی جانے والی کتابوں میں محمد اکرام الدین واعظ کی ”الطب النبوی“ بہت مقبول ہے، جو نول کشور پریس سے شائع ہوئی، مولوی محی الدین بدراسی نے دو جلدوں پر مشتمل طب اسلامی لکھی ہے۔

انگریزی میں ڈاکٹر سائرل الگوڈ جو مشہور طبی مورخ ہیں، بالخصوص تاریخ طب ایران پر مستند شخصیت ہیں، انہوں نے بھی طب نبوی کو موضوع بنایا اور ”MEDICINE OF THE PROPHET“ لکھی۔

احادیث کے علاوہ خود قرآن میں صحت سے متعلق متعدد احکامات ملتے ہیں، مثلاً شراب، خون، مردہ اور لحم خنزیر کی ممانعت، اچھی غذا کے استعمال اور کھانے پینے میں اعتدال کی ہدایت کی گئی ہے، شہد کے بارے میں فرمایا: ”فیہ شفاء للناس“ یہ ایسی حقیقت ہے، جس کی ہر نئی تحقیق تصدیق کرتی چلی جا رہی ہے۔

رسول اللہ صلی اللہ علیہ وسلم کے زمانہ مبارک میں اطباء میں حارث بن کلداء، نصر بن حارث کے علاوہ ایک نام ابن ابی رمثہ تسمی ملتا ہے جس نے آپ کے دونوں شانوں کے درمیان جو مہر نبوت تھی، اسے گوشت کا ابھار سمجھ کر علاج کی اجازت چاہی تھی۔

احادیث میں جن ادویہ اور علاجی تدابیر کا بیان ہے، ان کی بنیاد زیادہ تر قدیم عربی طب کی معلومات ہیں، اس طرح احادیث کے طبی ذخیرہ میں ہم آسانی سے قدیم عربی نظام طب کی جھلکیاں دیکھ سکتے ہیں، ان کی حیثیت تشریح نہیں ہے بلکہ تجرباتی ہے، یہاں ان منفرد ادویہ کا تعارف پیش کیا جا رہا ہے، جو بکثرت مستعمل ہیں اور جن کا ذکر احادیث میں آیا ہے، ان تمام ادویات کا تذکرہ تمام متقدمین و متاخرین کی مایہ ناز تصانیف میں بھی موجود ہے۔

(۱) اترج (ترنج، تقاح الفہم، لیون الیہود) Citrus medica..... یہ مفرح و مقوی قلب، مسکن صفراء، مقوی جگر و معدہ ہے، جالینوس (۱۲۹ قبل مسیح) کے مطابق اترج کا پوست خوشبودار مگر دیر ہضم ہوتا ہے اور ہضم غذا میں

دوسری گرم و تیز چیزوں کی طرح نفع بخش ثابت ہوتا ہے، چنانچہ اس کی تھوڑی سی مقدار معدہ کو طاقت دیتی ہے اور اس کے پانی کو مسہل دواؤں میں ملایا جاتا ہے، اس کے پتے درموں کو سکھاتے اور تحلیل کرتے ہیں۔ دیسقوریڈوس (پہلی صدی عیسوی) اور ابن سینا (۱۰۳۷-۹۸۰ء) نے گندہ ذئی (منہ کی بدبو) کو دور کرنے کے لئے اس کو منہ میں رکھنا مفید لکھا ہے۔ جانوروں کے زہریلے اثرات کو زائل کرتا ہے۔ اس میں POTASSIUM CITRUSPECTIN PECTIN, CITRIC ACID TRATE اور MALICACID خاص کیسادی جزء ہیں۔

(۲) اشمہ (حجر اکحل (عربی)، طماوس، سمطاوس (یونانی) Antimony:..... ارسطو (۳۸۴ قبل مسیح) جالینوس، دیسقوریڈوس اور زکریا رازی (۱۰ویں صدی عیسوی) کے یہاں اشمہ کا ذکر تفصیل سے ملتا ہے، یہ نرم پرت داردھات ہے جو SULPHIDE OXIDE اور خالص شکل میں دستیاب ہوتی ہے، مقوی بصر اور حواسِ نفث الدم ہے، آنکھوں کے نئے اور پرانے زخموں اور ان کی گرمی کو دور کرنے کے لئے سرمہ کی شکل میں استعمال کرتے ہیں، یہ چونکہ ہر جگہ کے خون کو روکتا ہے اس لئے دم حیض، خون، بواسیر اور نکسیر میں بطور ضاد اس کا استعمال مجرب ہے۔

(۳) آرز چاول Oryza Satiua (RICE):..... چاول بدن کو فریب بناتا ہے، اس کے افعال و خواص پر جالینوس دیسقوریڈوس اور رازی نے لکھا ہے کہ یہ قابض ہے، اس کا استعمال اسہال اور پچش میں نفع بخش ہے، اس میں CARBOHYDRATE بہت زیادہ ہوتے ہیں۔

(۴) اہلیج (ہلیجہ) Terminalia Chebula:..... احادیث میں ہلیجہ کو ستر بیماریوں کی دوا بتایا گیا ہے، حجم اور رنگ کے لحاظ سے اس کی ۳ قسمیں ہیں، ہلیجہ سیاہ، ہلیجہ زرد، ہلیجہ کالی، یہ مقوی دماغ، مصفی خون، نافع لقوہ، دافع اسہال اور بالوں کی سیاہی قائم رکھنے میں بھی مستعمل ہے۔ GALLIC ACID اس کا خاص کیسادی جزء ہے۔

(۵) باذنجان (تمقب، بادنگان، بنگین) Brinjal:..... ابن برطار (۱۲۴۸-۱۱۹۷ء) نے ابن سینا اور ابن ماسویہ کے حوالے سے لکھا ہے کہ سرکہ میں پکایا ہوا باذنجان طحال و جگر کے سدوں کو کھولتا ہے، مدر بول ہے، اس کی راکھ کو سرکہ میں گوندھ کر لگانے سے بواسیری سے ختم ہو جاتے ہیں، روغن زیتون میں پکایا ہوا باذنجان اگر طلاء استعمال کیا جائے تو بواسیری مسوں کے لئے بے حد مفید ہے۔

(۶) بصل (پیاز) Onion:..... ریاح اور فحشک کو دور کرتا ہے، امراض چشم میں مفید ہے (جالینوس) مدر بول و حیض ہے۔ کان کے امراض اور جلدی امراض میں مفید ہے۔ (دیسقوریڈوس) مقوی باہ ہے اور یرقان میں مجرب ہے۔ (ابن سینا)

(۷) بطخ (خربوزہ) Citrullus Vulgaris:..... اس میں اخلاط غلیظہ کو ختم کرنے کی قوت پائی جاتی ہے،

مدربول ہے، یہ عمدہ غذائیت پیدا کرتا ہے، اس کے بیج گردوں کی اصلاح کرتے ہیں (جالینوس) خربوزہ گردے اور مثانے کا تنفیہ کرتا ہے، معتد حصا ہے اور اس کے تازہ چھلکے کو بدن پر ملنے سے جھائیں دور ہو جاتی ہیں۔ (رازی)

(۸) بلخ (پکی کھجور) **Phoenix Dactylitera**:..... درخت کھجور کے شگونوں میں پائے جانے والے گول غنچے ناشگفتہ کو "بلخ" کہتے ہیں، کھجور کے درخت میں "بلخ" کا مقام دراصل وہی ہے جو انگور خام کا اس کی تیل میں ہوتا ہے۔ (ابوحنیفہ) مزمن سیلان الرحم، اسہال اور بواسیر میں مستعمل ہے، اس کے لگانے سے زخموں کے شگاف جڑ جاتے ہیں (دیسقوریوس) مقوی معدہ و جگر ہے اور ربول کرتا ہے۔ (ابن سینا)

(۹) ہنشق (بنفشہ) **Uiola Odoreta**:..... آنکھوں کے ورموں میں اس کا ضاد مفید ہوتا ہے (جالینوس) شربت بنفشہ درد گردہ کو دور کرتا ہے اور مدربول ہے (ابن سینا) دافع سعال ہے اور خشونت حلق کو رفع کرتا ہے۔ مادہ صفراء کا اخراج بذریعہ اسہال کرتا ہے۔ محلل اور ام ہے۔

(۱۰) بیض (بیضہ مرغ، انڈا) **Egg**:..... یہ حیوانی ادویہ ہے، کثیفہ الغذاء اور صالح الکیموس ہے، نیم برشت زردی مقوی دل و دماغ اور جسم ہے، جالینوس نے اس کو مری، معدہ اور آنتوں کی خشونت میں مفید لکھا ہے، روغن بیضہ مرغ بالوں کو تغذیہ دیتا ہے، پوست بیضہ مرغ کی راکھ کا باریک سفوف آنکھوں کی خشک و ترخارش کو رفع کرتا ہے۔

(۱۱) تمر (خشک کھجور) **Phoenix Dectylitera**:..... معدہ کی اصلاح کرتا ہے اور قابض ہے (ابن ماسویہ) سینہ پھیرنا اور آنتوں کے لئے مفید ہے، پشت اور کولہوں کے پرانے دردوں میں مفید ہے، مقوی باہ ہے، بدن کو فرہ کرتا اور رنگ کو نکھارتا ہے، اس میں غذائیت بہت ہوتی ہے، فاج اور لقوہ میں اعصاب کو طاقت دیتا ہے۔ (رازی)

(۱۲) تین (انجیر) **Ficus Carica**:..... ایک روایت میں انجیر کو بواسیر اور نقرس میں مفید بتایا گیا ہے، انجیر میں قح کی قوت زیادہ پائی جاتی ہے، مسہل ہے، انجیر سخت ورموں کو تحلیل کرتا ہے، اس کے لگانے سے سیاہ منٹے اور پھنسیاں ختم ہو جاتی ہیں (جالینوس) پسینہ لاتا ہے، پیاس کی شدت کو کم کرتا ہے اور حرارت کو سکون دیتا ہے، اس میں غذائیت کافی پائی جاتی ہے، گردہ، مثانہ اور حلق و پھیپھڑے کے امراض، صرح و جنون میں مفید ہے (دیسقوریوس) انجیر طحال و جگر کو جلاء بخشتا ہے، امراض بلغمی جیسے فاج، لقوہ میں نافع ہے۔ (ابن ماسویہ)

(۱۳) ٹوم (لہسن) **Gralic Allium Sativum**:..... یہ مدر حیض و بول ہے، کدو دانہ کو خارج کرتا ہے، سعال مزمن کو سکون دیتا ہے، شہد اور سہاگہ میں ملا کر لگانے سے مہاسے، داد، سر کے مرطوب پھوڑے اور خارش زائل ہو جاتی ہے (دیسقوریوس) محلل ریاح و اورام ہے، موسم سرما میں لہسن سرد اخلاط میں حرارت پیدا کرتا ہے (جالینوس) امراض بلغمی فاج، لقوہ اور عشاء میں مفید ہے، مقوی اعصاب و باہ ہے۔

(۱۴) جوز الہند (نارجیل) **Cocos Nucitera**:..... ناریل تقویت بدن و تسمین بدن کی غرض سے مستعمل

ہے، صالح خون پیدا کرتا ہے، جنون، مالجولیا، فاج، استرخاء اور ضعف جگر کے مریضوں کو مفید ہے، قاتل کرم شکم ہے، شیز نارجل معدہ کی تیز ابیت کو دور کرتا ہے۔ ناریل کا تیل بالوں کو بڑھاتا ہے اور ملائم رکھتا ہے۔

(۱۵) الحبة السوداء (کالا دانہ، شونیز، کلونچی) (کون اسود) **Nigella Satiua**:..... دیمقوریدوس سے لے کر نیم انچی تک تمام ماہرین علم الادویہ نے اس کی اہمیت و افادیت پر سیر حاصل گفتگو کی ہے، محلل و کاسر ریاح، مدر حیض و مقوی اعصاب ہے، درد شکم، نفخ شکم، احتباس حیض، ضعف اعصاب اور فاج جیسے امراض میں مستعمل ہے، جسمانی حرارت میں اضافہ کا باعث ہے، اس کی کیمیادی تجزیہ کرنے پر **NIG- NIGELLONE LYSINE** اور **AMINO ACID, FIXED OIL, ELLOINE** پایا گیا۔

(۱۶) حلبہ (غاریقہ، اعنون، میتھی) **Trigonella Foenum**:..... منقح، محلل، مقوی باہ، منقی صدر و ربیہ، مدر بول و حیض ہے، سعال بلغمی، خشونت حلق و سینہ، اسہال و پچیش، تقطیر البول اور احتیاس طمٹ میں نافع ہے، ضعف اشتہاء، معدہ کی کمزوری اور نفخ شکم میں مجرب ہے، ورم جگر و طحال میں مفید ہے، سر پر لگانے سے یہ بالوں کو اگااتا ہے، اس میں **RESIN AND MUCILAGE. FATTY OIL CHOLINE, ALBUMIN** اور **TRIGONELLINE** خاص کیمیادی جزء ہے۔

(۱۷) حناء (مہندی) **Lawsonia inermis**:..... احادیث میں اس کو قرحہ اور دردر میں مفید بتایا گیا ہے، اطباء نے صداع، تصفیہ خون اور امراض جلدیہ میں خاص طور پر مفید لکھا ہے، یہ بالوں کو بڑھانے میں معاون ہے، اس کا ضمد ورم اور آبلہ کی جلن کو دور کرتا ہے۔ اس کی کیمیادی اجزاء میں **HENNOT ANNIC ACID** اور **RESIN** خاص ہیں۔

(۱۸) حوک (جنگلی تلسی) **Ocimum Filamentosum**:..... اس نبات کے طبی افعال و خواص کا ذکر احادیث میں نہیں ہے، یہ مقوی قلب، ملطف منفث اور دافع نفثن ہے، اس کا عام استعمال نزلہ زکام، سعال اور اسہال میں ہے، خفقان اور ضعف قلب میں اس کے تازہ پتوں کا جوشاندہ مفید ہے، اس میں **ESSENTIAL OIL** اور **BASIL COMPHOR** قابل ذکر کیمیادی جزء ہیں۔

(۱۹) دباء (لوکی، بقطین) **Legenaria Unlgaris**:..... لوکی رسول اکرم صلی اللہ علیہ وسلم کو بے حد مرغوب تھی، مگر اس کی طبی افادیت پر روشنی نہیں ڈالی گئی، یہ جگر کی حرارت کو زائل کرتی ہے، اس کے بیج مدر بول اور مقوی ہوتے ہیں، اس کا روغن امراض راس میں مستعمل ہے۔

(۲۰) رمان (انار) **Punica Granatum**:..... انار کی کئی قسمیں دستیاب ہیں، انار شیریں، انار میخوش، انار ترش، پوست انار، انار دانہ، پوست بیخ انار و آء مستعمل ہیں، یہ مولد خون اور مقوی جگر ہے، معدہ و جگر کی حرارت و سوزش

کو دور کرتا ہے، پوست انار اسہال اور پچش میں مفید ہے، پوست بیخ انار کا جوشاندہ قاتل دیدان امعاء ہے، شربت انار قے اور پیاس کی شدت کو رفع کرتا ہے، اس میں کیلشیم، فاسفورس، آئرن اور اجزاء شکر یہ ملتے ہیں۔ اس کے علاوہ اس کی چھال میں TANNIN PUNICO-TANNIC ACID اور PECTIN بھی ہوتے ہیں۔

(۲۱) کریمان **Ocimum Bacilicum**:..... احادیث میں اس خوشبودار نبات کی فضیلت موجود ہے، لیکن طبی خواص بیان نہیں ہوئے ہیں، دیستوریڈوس، ابن طبری، زکریا رازی، علی ابن عباس مجوسی اور ابن سینا نے اپنی تصانیف میں اس کی تفصیلات پیش کی ہیں، یہ قابض و حابس ہے، اس لئے اسہال و زحیر میں مستعمل ہے، صداع ”لو“ (SUN STROKE)، سعال بلغمی، خفقان، ضعف اشتہاء اور منہ کے چھالوں میں مفید ہے، کیسادی اجزاء میں FIXED OIL, ESSENTIAL OIL, ASCORBIC ACID, PYRIDOXIN, RIBO FLAVIN اور THYMINE ہیں، سوڈیم، پوٹاشیم، کیلشیم، آئرن، کاپر، زنک، سلفر اور فاسفورس ملتے ہیں، شکر کی اجزاء میں MALTOSSE اور SUCROSE, GLUCOSE, FRUCTOSE موجود ہیں۔

(۲۲) زیتون **Olea Europaea**:..... احادیث میں بطور غذاء اور ماش کی ہدایت کے ساتھ بوا سیر میں نافع بتایا گیا ہے، روغن زیتون ملیں ہے، اس لیے دائمی قبض کے لئے بے حد مفید ہے، قروح معدہ و اثناء عشری کو نافع ہے، مقنت حصاة و قاتل کرم ہے، اس کو فالج، وجع المفاصل، عرق النساء اور دوسرے اعصابی تکالیف میں بطور ماش استعمال کرتے ہیں۔

(۲۳) سفرجل (ہی) **Cydonia Unlgaris**:..... احادیث میں اسے مقوی قلب اور امراض صدر میں مفید بتایا گیا ہے، اس کی عموماً دو قسمیں دواءً مستعمل ہیں، بہی شیریں اور بہی ترش، اس کے بیج ”بہدانہ“ کہلاتے ہیں، یہ مفرح اور مقوی قلب ہے، نزلہ، زکام، خشونت حلق، سعال، اسہال اور کھچش میں بکثرت مستعمل ہے، جسم کی عام کمزوری، سوزاک اور پیشاب کی عام تکالیف میں بے حد مفید ہے، اس کے بیج میں ASCORBIC ACID، کزوری اور پیشاب کی عام تکالیف میں بے حد مفید ہے، اس کے بیج میں AMYGDALIN, ALBUMIN, MUCILAGE, TARTARIC ACID اجزاء کیسادی ہیں۔

(۲۴) سناء **Cassia Angustifolia**:..... حضور اکرم صلی اللہ علیہ وسلم نے فرمایا: موت کے علاوہ ہر بیماری میں نافع ہے، یہ یونانی طریقہ علاج میں بطور مسہل مستعمل ہے، دائمی قبض کو دور کرنے کے لئے سناء سب سے عمدہ دوا ہے، مسہل بلغم و صفراء ہونے کی وجہ سے نزلہ اور زکام میں مفید ہے، سناء کی کیسادی اجزاء میں TARTRIC ACID, CHRYSO PHANIC ACID, EMODIN, CATHARTION اور OXALIC ACID خاص ہیں۔

(۲۵) سمسم (تل، کنجد) **Sesamum Indicum**:..... تسمین بدن اور تقویت باہ کے لئے دوا اور غذاء دونوں

ی کا کام انجام دیتا ہے، کھانسی، دمہ، خشونتِ حلق میں مفید ہے، مدربول و حیض اور مولدین ہے۔  
 FIXED اور PROTEIDS 2% MUCILAGE 4%, CORBOHYDRATES 18% ہے۔  
 OIL 50% پائے جاتے ہیں۔

(۲۶) صبر (ایلو) **Aloe Vera** گھیکوار:..... احادیث میں آتا ہے کہ صبر میں شفا ہے، یہ مدربول اور مسہل ہے، اس کا استعمال دائمی قبض کو دور کرنے کے لئے کیا جاتا ہے، اس کی کم مقدار مقوی معدہ ہے، اس میں **BETABARBALION** اور **ISOBARBALION**، **BARBALION** پایا جاتا ہے، جس کی وجہ سے قوت اسہال ہوتی ہے۔

(۲۷) عود ہندی (اگر) **Agularia Agallocha**:..... رسول کریم صلی اللہ علیہ وسلم نے اسے سات بیماریوں میں مفید بتایا ہے، جس میں ذات الجنب بھی ہے، یہ اعصاب کی کمزوری کو دور کرنے کے لئے، بھوک میں اضافہ کے لئے اور بلغم کے اخراج کے لئے بکثرت مستعمل ہے، وجع المفاصل اور نفرس میں بھی مفید ہے۔

(۲۸) عنب (انگور) **Vitis Vinetera**:..... انگور بدن کو فریہ کرتا ہے اور صالح خون پیدا کرتا ہے، مصفی خون ہے، سوداوی مادہ کا اخراج کرتا ہے، بخار کی حالت میں پیاس کی شدت کو کم کرتا ہے، اس میں دافع التہاب اثرات بھی ملتے ہیں، اس کے اندر **GUM, SUGAR** اور **MALIC ACID** بطور خاص پائے جاتے ہیں۔

(۲۹) عدس (مسور) **Lenus Esculenta**:..... یہ مسکن جوش خون، خناق، قلاع اور درد سینہ میں بے مفید ہے، درم حار اور زلہ میں بھی مستعمل ہے، یہ نفخ پیدا کرتا ہے اور دیر ہضم ہے۔

(۳۰) قساق (گکڑی) **Cucumis Sativus**:..... آنحضرت صلی اللہ علیہ وسلم کی پسندیدہ چیز ہے، یہ مسکن حرارت ہے، صفراء کو دور کرتی اور پیاس کی شدت کو کم کرتی ہے، جگر اور معدہ کو تسکین دیتی ہے، مدربول اور مخرج سنگ گردہ و مثانہ ہے، اس میں **SUGAR** اور **RESIN STARCH, FIXED OIL** کی سیاوی جزء ہیں۔

(۳۱) قسط (زنجبیلہ) **Costus Arabicus**:..... یہ جلادینے والا، مصفی خون اور دافع لطفن ہے، ان خصوصیات کی وجہ سے بہت سے خارجی امراض میں مستعمل ہے، اس کے ساتھ منفط بلغم، دافع تشنج اور مقوی اعصاب ہے، اس لئے داخلی طور پر بھی استعمال ہوتا ہے، یہ فالج، لقوہ، ضعف اعصاب اور ضیق النفس میں بے حد مفید ہے، اس میں **MAGANESE** اور **VALARIC ACID** قابل ذکر جزء ہیں۔

(۳۲) قصب الشکر (گنا) **Saccharum Otticinarum**:..... **ADIPOSE TISSUE** کو غذا فراہم کرتا ہے، یہ مدربول، ملطف اور ملین ہے، یرقان اور صفراوی امراض میں بے حد مفید ہے، یہ سعال اور شہقتہ میں مستعمل ہے، پیاس کی شدت کو کم کرتا اور جسم کو غذائیت دیتا ہے۔ اس میں **SACCHARINEMATTER**

ALBUMIN اور MUCILAGE FAT پائے جاتے ہیں۔

(۳۳) کافور **Cinnamomum Camphora**:..... یہ محرک اور مسکن ہے، دافع تشنج، منفث بلغم،

کاسرریاح ہے، مقامی محذر، محر اور دافع تعفن ہے، سعال، ذات الریہ، ذات الحجب اور اسہال میں مفید ہے، درد عضلات و جمع المفاصل اور دوسرے درووں میں خارجاً مستعمل ہے۔

(۳۴) قرع (کدو) **Pavonia Arabica**:..... یہ مدر بول اور مفتخ سدد ہے، صفراء کی حدت کو کم کرتا ہے، یہ

خلط صالح کی تولید اور تلہین شکم بھی کرتا ہے، گرم مزاجوں کے لئے نافع ہے۔

(۳۵) کرفس (اجمود) **Apium Graveolens**:..... کاسرریاح، محلل، مدر بول و حیض ہے، جگر اور طحال کے

سدوں کو کھولتا ہے اور مقتت حصاۃ ہے، بطور مسہل بھی مستعمل ہے، تخم کرفس، محرک اور مقوی ہے، عظم طحال و جگر میں

مفید ہے، اس کے روغن فراری میں **D-SELINENE, D-LIMONENE,**

**ANTI-CONUAL SANT** ملتے ہیں، اس کے روغن فراری میں

**TRANQUILZING** اثرات ہوتے ہیں۔

(۳۶) لبان (کندر) **Boswellia Serrata**:..... احادیث میں اس کی خصوصیت یہ بتائی گئی ہے کہ دافع

نسیان اور مقوی قلب ہے، یہ دافع تعفن، منفث بلغم، مدر بول و حیض، حابس و قابض اور دافع حمی ہے، نقرس

(RHEUMTISM) اور اعصابی نکالیف میں نافع ہے۔

(۳۷) مرزنجوش **Majorana Hortensis**:..... ایک خوشبو دار نبات ہے، تحلیل اور ام، رطوبت کو جذب

کرنے اور گردہ مثانہ کی پتھری توڑنے کے لئے مستعمل ہے، نزلہ زکام اور تنقیہ فضلات دماغی میں مفید ہے۔

(۳۸) نرجس (زرگس) **Narcissus Tazitta**:..... محلل، دافع درد سر بلغمی، مقوی باہ اور مقسط جنین ہے۔

(۳۹) ہند باہ (کاسنی) **Cichorum Intybus**:..... اس کے تخم اور بیج (جز) دواء مستعمل ہیں، تخم کا

سرریاح اور صفراء کی حدت اور سوزش کو کم کرتی ہے، یہ صفراء کی افزائش میں اضافہ کر کے ہضم میں مدد کرتی ہیں، طحال و جگر

کے بڑھ جانے اور استقاء میں بے حد نافع ہے، مدر بول ہے، بیخ کاسنی مقوی جگر و ملطف ہے، اس کی خشک جز بھون

کر **COFFEE** میں آمیزش و ملاوٹ کا کام لیا جاتا ہے اور اسی کو بدل کے طور پر استعمال کرتے ہیں۔

☆.....☆.....☆